

**” வரமளிக்கும் தந்தை மூலமாக கிடைத்திருக்கும் குஷியின்
பொக்கிஷக் களஞ்சியம் ”**

பாப்தாதா குழந்தைகளின் இராஜ்ஜிய பாக்கியத்தைப் பார்த்து மகிழ்ச்சி அடைகிறார். முழு உலகிலுள்ள அனைத்து ஆத்மாக்களிலும் நீங்கள் எவ்வளவு உயர்ந்த ஆத்மாக்கள். எத்தனை பொக்கிஷங்களினால் நிரம்பிய ஆத்மாக்களாக இருக்கிறீர்கள். இந்த நேரத்து நிரம்பிய நிலையின் வர்ணனையாக உயர்ந்த ஆத்மாக்கள் உங்களின் காரணமாக ஸ்தானத்தின் மகிமை எப்பொழுதுமே இருந்தே வந்திருக்கிறது. இன்று வரையிலும் கூட பாரத பூமியின் மகிமை வெளிநாடுகளிலும் மகான் ஆக இருக்கிறது. அப்படி ஸ்தானத்தின் மகத்துவம் உயர்ந்த மகான் ஆத்மாக்கள் உங்கள் காரணமாக இருக்கிறது. இன்று வரையிலும் கூட ஆன்மீக பொக்கிஷங்களுக்காக அனைவரின் பார்வை பாரதத்தின் பக்கம் தான் செல்கிறது. ஸ்தூல செல்வத்தில் ஏழை நாடாகக் கருதப்படுகிறது. ஆனால் ஆன்மீக பொக்கிஷங்களில் அழியாத சுகம் மற்றும் சாந்தி, சக்தி இந்த பொக்கிஷங்களில் பாரதம் தான் அனைத்து தேசங்களையும் விட செல்வந்த நாடாக மகிமை செய்யப்படுகிறது. அப்படி உங்களுடைய இந்த சங்கமயுகத்தின் சம்பன்ன (முழுமை) நிலையின் காரணமாகத் தான் ஸ்தானத்திற்கு அதாவது பாரத தேசத்திற்கு மகிமை இருக்கிறது. அந்த அளவு பொக்கிஷங்களினால் நிரம்பியவர் ஆகிறீர்கள். அது அரைக்கல்பத்திற்கு உங்கள் வாழ்க்கையோடு பிராப்தியாக இருந்து வருகிறது. அந்த அளவு பொக்கிஷத்தை சேமித்து விடுகிறீர்கள், அந்த சேமிப்பு மூலமாக அனேக ஜென்மங்கள் சாப்பிட்டுக் கொண்டே இருக்கிறீர்கள். அந்த மாதிரி யாரும் ஒருபொழுதும் முழுக் கல்பத்திலும் ஆக முடியாது. சங்கமயுகம் அனைத்து யுகங்களில் மிகச் சிறிய யுகமாக இருக்கும் காரணத்தினால் இதற்கு மிகக் குறைந்த காலம் தான் ஆயுளாக இருக்கிறது. எவ்வளவு சின்னஞ் சிறிய வாழ்க்கை, சின்னஞ் சிறிய யுகம் அந்த அளவு வருமானம் அனைத்து யுகங்களையும் விட உயர்ந்ததாக இருக்கிறது. என்னென்ன பொக்கிஷங்கள் கிடைத்திருக்கிறது, யார் மூலமாக கிடைத்திருக்கிறது மேலும் அது என்னோடு எவ்வளவு காலங்கள் வரை இருக்கும்? என்று எப்பொழுதும் உங்களுடைய பொக்கிஷங்களை நினைவில் வைக்கிறீர்களா? தந்தையோ பொக்கிஷத்தை அனைவருக்கும் ஒரே சமமாகக் கொடுத்திருக்கிறார். சிலருக்கு ஒரு லட்சம் மற்றும் வேறு சிலருக்கு ஆயிரம் என்று கொடுக்கவில்லை. அனைத்து குழந்தைகளுக்கும் எல்லைக்கப்பாற்பட்ட குறைவில்லா பொக்கிஷம் தந்தை மூலமாக கிடைத்திருக்கிறது. அந்த மாதிரி குறைவில்லா பொக்கிஷத்தினால் தன்னை எப்பொழுதும் நிரம்பிய, திருப்தியான ஆத்மா என்று நினைக்கிறீர்களா? திருப்தியான ஆத்மாவிற்கு எப்பொழுதும் தந்தை மற்றும் பொக்கிஷம் தான் எதிரில் இருக்கும். எப்பொழுதும் இதே போதையில் ஆடிக் கொண்டே இருக்கிறார்கள். அனைத்தையும் விட மிகப் பெரிய பொக்கிஷம் எதற்காக அனேக ஆத்மாக்கள் அனேக விதமான சாதனங்களைக் கடைபிடித்தும் வஞ்சிக்கப்பட்டு இருந்து விடுகிறார்கள். அது எந்த பொக்கிஷம் உங்களுக்கு கிடைத்து விட்டது? இன்று உலகத்தில் எந்த பொக்கிஷத்தின் இச்சை வைத்திருக்கிறார்கள், அந்த இச்சையின் காரணமாக ஆத்மாக்கள் பல இடங்களில் அலைந்து கொண்டிருக்கிறார்கள். உங்கள் அனைவரிடமும் இப்பொழுதிற்காக மட்டுமின்றி அனேக ஜென்மங்களுக்காகவும் சேமிப்பாக இருக்கிறது. அப்படி எந்தப் பொக்கிஷம் கிடைத்திருக்கிறது?

அனைத்தையும் விட மிகப் பெரிய பொக்கிஷம் குஷியின் பொக்கிஷம் ஆகும். இந்தக் குஷி கிடைக்க வேண்டும் என்று தான் மக்கள் துடித்துக் கொண்டிருக்கிறார்கள். மேலும் நீங்கள் அனைவரும் எப்பொழுதும் குஷியில் ஆடுபவர்களாக இருக்கிறீர்கள். உங்கள் அனைவரின் நினைவுச் சின்னத்தில் கூட குஷியின் போஸ் காண்பித்திருக்கிறார்கள். தன்னுடைய படம் நினைவில் இருக்கிறது தான் இல்லையா? அமிர்தவேளையில் தொடங்கி இந்த குஷியின் பொக்கிஷத்தை உபயோகியுங்கள், யோசித்துப் பாருங்கள் மேலும் தன்னோடு தானே பேசுங்கள். கண்கள் திறந்தவுடனேயே யார் எதிரில் வருகிறார்? முதன் முதலில் எண்ணத்தில் யாருடைய சந்திப்பு நடக்கிறது? உலகைப் படைப்பவர், அனைத்து பொக்கிஷங்களின் வள்ளல், அனைத்து வரதானங்களின் வள்ளலான விதையோடு சந்திப்பு நடக்கிறது. அந்த விதையில் தான் முழு மரமும் நிரம்பியிருக்கிறது. அனைத்து ஆத்மாக்களும் யாசிப்பவர்களாகி தந்தையின் ஒரு நொடி காட்சியை பார்ப்பதற்கான இச்சையோடு எவ்வளவு கடின மார்க்கத்தைக் கடைபிடிக்கிறார்கள். மேலும் உயர்ந்த ஆத்மாக்கள் நீங்கள் அவரோடு அனைத்து உறவுகள் அடிப்படையில் சந்திப்பதின் அனுபவங்களின் உயர்ந்த பொக்கிஷத்தின் அதிகாரியாகியிருக்கிறீர்கள். அப்படி அமிர்தவேளையில் அனைத்து உறவுகளினால் தந்தையோடு சந்திப்பு செய்வது தான் அனைத்தையும் விட குஷிக்கான முதல் விஷயம் ஆகும். உலகினர் யாசிப்பவர்கள், நீங்களோ

குழந்தைகள், இதை விட பெரிய குஷி வேறு ஏதாவது இருக்க முடியுமா என்ன? அப்படி அமிர்தவேளையில் இருந்து இந்த குஷியின் பொக்கிஷத்தை உபயோகப்படுத்துங்கள். உபயோகப்படுத்துவது தான் பொக்கிஷங்களின் சாவி ஆகும்.

இன்னுமொரு குஷியின் பொக்கிஷம் - நீங்கள் அந்த அளவு காணாமல் போய் கண்டெடுக்கப்பட்ட உயர்ந்த ஆத்மாக்கள், சுயம் பகவான் உங்களுக்கு கற்பிப்பதற்காக பரந்தாமத்தில் இருந்து வருகிறார். லண்டன், அமெரிக்காவிலிருந்து வருவதில்லை, இந்த உலகத்தையும் தாண்டி எதுவரை அறிவியலைச் சேர்ந்தவர்கள் கனவில் கூட சென்றடைய முடியாதோ அந்த மாதிரி பரந்தாமத்திலிருந்து பிரத்யேகமாக உங்களுக்கு கற்பிப்பதற்காக வருகிறார். மேலும் கற்பிப்பதற்கு கட்டணம் வாங்குவதில்லை. இன்னும் படிப்பின் பலனான சொர்க்க சுயராஜ்ஜியத்தை அவர் எடுத்துக் கொள்ளாமல் உங்களுக்குக் கொடுத்து விடுகிறார். அப்படி இதை விட பெரிய குஷி வேறு என்ன இருக்க முடியும்? இந்த நினைவினால் பொக்கிஷங்களை உபயோகப்படுத்துங்கள், இன்னும் மேலே செல்லுங்கள்.

காரியம் செய்து கொண்டே கர்மயோகி ஆகி தனது பங்கைச் செய்பவர்கள் அதாவது எப்பொழுதும் தந்தையுடன் இருந்து கொண்டே காரியம் செய்பவர்கள். எந்த நேரமும் எந்தக் காரியம் செய்து கொண்டிருந்தாலும் கர்மயோகியாக இருப்பவர். உலகியல் காரியங்களானாலும், ஆன்மீகக் காரியங்களானாலும் சர்வ சக்திவான் உங்களுடைய துணைவனாக அதாவது நண்பனாக ஆகி ஒவ்வொரு நேரமும் துணையைக் கொடுக்கிறார். அந்த மாதிரியான நண்பன் பிறகு ஒருபொழுதும் கிடைக்க முடியாது. சிலர் நல்ல நட்பை வைத்திருக்கிறார்கள், சில நேரம் இணைந்த ஜோடியாகவும் இருக்கிறார்கள். அந்த மாதிரி இணைந்த சொருபத்தில் இருக்கும் விசித்திரமான ஜோடி ரூபத்தில் உங்களுக்கு எப்பொழுதுமே அனைத்து சுமைகளையும் என்னிடம் கொடுத்து விடு மேலும் நீ எப்பொழுதுமே லேசாக இரு என்று கூறுகிறார். எங்காவது ஏதாவது கடினமான காரியம் வந்தது என்றால் அதை என்னிடம் அர்ப்பணம் செய்து விட்டாய் என்றால் கடினம் சுலபம் ஆகிவிடும். அந்த மாதிரி கர்மயோகத்தின் பங்கில் எப்பொழுதும் துணையாக இருப்பது என்ற பொக்கிஷத்தை மற்றும் எப்பொழுதும் துணையாக இருக்கும் குஷியை உபயோகம் செய்யுங்கள். இன்னும் மேலே செல்லுங்கள்.

எப்பொழுது காரியத்தை செய்து முடித்து விடுகிறீர்கள் என்றால், அனைத்தையும் விட மிகப் பெரிய பொழுது போக்கிற்கான சாதனமும் பிராப்தியாகி இருக்கிறது. ஒருவேளை உங்களுக்கு சுற்றி வர வேண்டும் என்ற ஆர்வம் இருக்கிறது மற்றும் பார்க்க வேண்டும் என்ற ஆர்வம் இருக்கிறது, படிப்பதற்கான ஆர்வம் இருக்கிறது, அலங்காரம் செய்வதற்கான ஆர்வம் இருக்கிறது, நடனமாடுவதற்கான ஆர்வம் இருக்கிறது, ஆன்மீக உரையாடல் செய்வதற்கான ஆர்வம் இருக்கிறது. அப்படி என்னவெல்லாம் ஆர்வம் இருக்கிறதோ அந்த அனைத்து பொழுது போக்கிற்கான சாதனம் உங்கள் கூடவே இருக்கிறது. பார்க்க விரும்புகிறீர்கள் என்றால் சொர்க்கத்தைப் பாருங்கள் - சங்கமயுகத்தின் உயர்ந்த தன்மையைப் பாருங்கள். உங்களுடைய மற்றும் தந்தையின் காரியத்தின் ஆன்மீகக் கதை அடங்கிய நாடகத்தைப் பாருங்கள். சுற்றி வர விரும்புகிறீர்கள் என்றால், மூன்று உலகங்களையும் சுற்றி வாருங்கள், அலங்காரம் செய்ய விரும்புகிறீர்கள் என்றால், ஒவ்வொரு குணத்தின் விஸ்தாரத்தினால் தன்னை அலங்கரித்துக் கொள்ளுங்கள். நாடகம் பார்க்க விரும்புகிறீர்கள் என்றால், 5000 வருடங்களின் நாடகத்தைப் பாருங்கள், சரித்திரம் படிக்க விரும்புகிறீர்கள் என்றால், தன்னுடைய 84 பிறவிகளின் சரித்திரத்தைப் படியுங்கள். ஆன்மீக உரையாடல் செய்ய விரும்புகிறீர்கள் என்றால், ஆத்மாவாகி ஆத்மாக்களைப் படைப்பவரோடு ஆன்மீக உரையாடல் செய்யுங்கள். வேறு என்ன வேண்டும்? இந்த அனைத்து சாதனங்கள் மூலம் எப்பொழுதும் தன்னை குஷியாக வைத்துக் கொள்ளுங்கள் அதாவது பொக்கிஷங்களை உபயோகம் செய்யுங்கள்.

உணவு தயாரிக்கிறீர்கள், உணவு தயாரிக்கும் நேரத்தில் முதலில் போக் வைக்க வேண்டும் அதாவது மிகவும் அன்பிற்குரிய தந்தைக்கு சவீகாரம் செய்விக்க வேண்டும் - இந்த நினைவோடு யாருக்கு பரிமாற வேண்டும் என்ற நினைவோடு உணவை தயாரியுங்கள். தற்சமயத்து உலகத்தில் ஒருவேளை ஏதாவது பிரதம மந்திரி மற்றும் ஜனாதிபதி உணவருந்துவதற்காக உங்களிடம் வருகிறார் என்றால் எவ்வளவு குஷி ஏற்படுகிறது ஆனால் தந்தையின் எதிரில் இவர்கள் அனைவரும் என்னவாக இருக்கிறார்கள்? அப்படி எப்பொழுதும் தந்தை உங்களுடன் சேர்ந்து உணவு அருந்துகிறார். பக்தர்கள் பாவம் அடிக்கடி மணி அடித்து அடித்து களைப்படைந்து விடுகிறார்கள், கூவி அழைத்து அழைத்து மறந்தும் போய் விடுகிறார்கள். ஆனால் எப்பொழுதும் உடன் இருப்போம் என்று குழந்தைகளுக்கு தந்தையின் உறுதி மொழி இருக்கிறது. உன்னோடு தான் அருந்துவேன், உன்னோடு தான் அமர்ந்திருப்பேன் என்ற இதை விட பெரிய குஷி வேறு என்ன வேண்டும். அப்படி உணவு அருந்தும் நேரத்திலும் உன்னோடு தான் அருந்துவேன் என்ற இந்த சுலோகனை எப்பொழுதும் நினைவில் வைத்துக் கொள்ளுங்கள். அந்த மாதிரி குஷியின் பொக்கிஷத்தை உபயோகம் செய்யுங்கள் மற்றும் இன்னும் மேலே செல்லுங்கள்.

இப்பொழுது நாளின் இறுதி நேரம் வந்து விட்டது அதாவது இரவின் நேரம் வந்து விட்டது. இப்பொழுது இரவில் என்ன செய்வீர்கள்? தூங்கச் செல்வதற்கு முன்பு முழு நாள் செய்தியின் பரிமாற்றத்தை இணைந்த ரூபத்தில் செய்ய விரும்பினாலும், அல்லது தந்தையின் ரூபத்தில் செய்ய விரும்பினாலும் செய்யுங்கள். ஒரு நாளின் செய்தியைக் கொடுங்கள் மற்றும் மறுநாளுக்கான உயர்ந்த எண்ணம் மற்றும் செய்ய வேண்டிய காரியத்தின் மனத்துண்டுதலைப் பெற்றுக் கொள்ளுங்கள். அனைத்து செய்திகளையும் பரிமாறிக் கொள்வது என்றால் மனதால் லேசாக ஆகிவிடுவது. எப்படி இரவில் மெல்லிய ஆடை அணிந்து தூங்குகிறீர்கள் தான் இல்லையா. அதே போல் புத்தியை லேசாக ஆக்குவது என்றால் லேசான ஆடை அணிவது. அந்த மாதிரி தயாராகி உடன் தூங்கிவிடுங்கள், தனியாகத் தூங்காதீர்கள். தனியாக இருந்தீர்கள் என்றால் மாயா வாய்ப்பை எடுக்கும். எனவே எப்பொழுதும் உடன் இருங்கள். தனியாக இருப்பதினால் பயமும் ஏற்படும், சேர்ந்திருப்பதினால் பயமற்றவராக ஆகிவிடுவீர்கள். நீங்கள் பயமற்று இருந்தீர்கள் என்றால் மாயா பயப்படும். அப்படி துணையின் குஷியின் பொக்கிஷத்தை முழு இரவிலும் உபயோகப்படுத்துங்கள். இப்பொழுது கூறுங்கள், முழு நாளில் உயர்ந்த குஷியின் பொக்கிஷம் கிடைத்திருந்தபோதிலும் உயர்ந்த ஆத்மா எப்பொழுதாவது சோர்வடைய முடியுமா? அல்லது மற்ற ஏதாவது மனமகிழ்ச்சிக்கான பொழுது போக்கின் பக்கம் மற்றும் அற்ப காலத்து பொக்கிஷங்களின் பக்கம் கவர்ந்திழுக்கப்பட முடியுமா? அந்த மாதிரி உயர்ந்த அதாவது நிரம்பிய ஆத்மாக்கள் ஆவீர்கள் நீங்கள். உங்களுடைய பெயர் கூறினாலே இப்பொழுது அனேக பக்தர்கள் அற்ப காலத்தின் குஷியில் வந்து விடுகிறார்கள். உங்களுடைய ஜட விக்கிரகங்களைப் பார்த்து குஷியில் ஆட ஆரம்பிக்கிறார்கள். அந்த மாதிரி குஷி நிறைந்தவர்கள் நீங்கள் ஆவீர்கள். பொக்கிஷங்கள் அதிகமாகக் கிடைத்திருக்கின்றன, இப்பொழுது அதை உபயோகிக்க மட்டும் செய்யுங்கள் அதாவது சாவியைப் போடுங்கள். சாவி இருந்த போதிலும் தேவையான நேரத்தில் கிடைப்பதில்லை, தேவையான நேரத்தில் தொலைந்து விடுகிறது. எனவே எப்பொழுதும் எதிரில் வையுங்கள் அதாவது எப்பொழுதும் நினைவில் வையுங்கள். அடிக்கடி தன்னுடைய நினைவு சொருபத்தை புத்துணர்வு பெற வையுங்கள். என்ன பொக்கிஷம் கிடைத்திருக்கிறது, மேலும் அதற்கான சாவி என்ன என்று சிந்தியுங்கள். ஒவ்வொரு காரியத்திலும் எப்படி மேலே கூறினோமோ அதே போல் நடைமுறையில் கொண்டு வாருங்கள் அதாவது நினைவை சொருபத்தில் கொண்டு வாருங்கள். என்ன செய்ய வேண்டும் என்று புரிந்ததா? நல்லது.

அந்த மாதிரி எப்பொழுதும் அனைத்து பொக்கிஷங்களினால் நிரம்பிய ஆத்மாக்கள் ஒவ்வொரு காரியத்தில் தந்தையுடன் அனைத்து உறவுகளையும் வைத்துக் கொள்பவர்கள், எப்பொழுதும் தந்தையை தன்னுடைய துணைவனாக அனுபவம் செய்பவர்கள், எப்பொழுதும் மாயாவின் பயத்திலிருந்து பயமற்றவர்களாக இருப்பவர்கள், அந்த மாதிரி திருப்தியான ஆத்மாக்களுக்கு பொக்கிஷங்களின் அதிபதி ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

பார்ட்டிகளுடன் சந்திப்பு (கர்நாடகா ஜோன்)

1) எப்பொழுதும் தன்னுடைய சென்ற கல்பத்து சம்பன்ன ஃபரிஷ்தா சொரூபம் எதிரில் இருக்கிறதா? சென்ற கல்பத்திலும் நான் தான் ஃபரிஷ்தாவாக இருந்தேன், மேலும் இப்பொழுதும் நான் தான் ஃபரிஷ்தாவாக இருக்கிறேன். அந்த மாதிரி அனுபவம் ஆகிறதா? ஃபரிஷ்தா என்றால் யாருக்கு ஒரு தந்தையுடன் அனைத்து ரிஷ்தாக்கள் (உறவுகள்), இருக்கிறதோ அதாவது சர்வ சம்மந்தம் இருக்கிறதோ அப்போது ஒரு தந்தையைத் தவிர வேறு யாரும் இல்லை என்று அனுபவம் ஆகிறதா? அல்லது மற்ற சம்மந்தங்களும் நினைவில் வருகிறதா? யாருக்கு அனைத்து சம்மந்தங்களும் ஒரு தந்தையுடன் இருக்குமோ அவருக்கு மற்ற அனைத்து சம்மந்தங்களும் ஏதோ காரணமாக இருக்கிறது என்ற அனுபவம் ஆகும். அவர் எப்பொழுதும் குஷியில் ஆடிக் கொண்டே இருப்பவராக இருப்பார். ஒருபொழுதும் களைப்பை அனுபவம் செய்ய மாட்டார், தந்தைக்குச் சமமான நிலை உள்ளவர் எப்பொழுதும் களைப்பற்றவராக இருப்பார், களைப்படைய மாட்டார். எப்பொழுதும் தந்தை மற்றும் சேவை இதே ஈடுபாட்டில் சுலபமாக மூழ்கியிருப்பார். அப்படி நீங்கள் ஒவ்வொருவரும் விக்ன விநாஷக்காக (தடைகளை அழிப்பவராக) இருக்கிறீர்களா? அல்லது முழு ஈடுபாடு மற்றும் தடை இரண்டும் சேர்ந்தே இருக்கிறதா? தடைகள் வருவதினால் நின்று போகுவவரோ இல்லையே? ஒவ்வொரு கல்பத்திலும் தடை வந்தது மேலும் ஒவ்வொரு கல்பத்திலும் தடையை அழித்தவராக ஆனீர்கள். யார் ஒவ்வொரு கல்பத்தின் அனுபவியாக இருக்கிறாரோ அதை அவர் மீண்டும் செய்வதில் என்ன கடினம் இருக்கும். நான் ஒவ்வொரு கல்பத்திலும் வெற்றி அடைந்தவன் என்ற இந்த நினைவு எப்பொழுதுமே இருக்கட்டும். அனேக தடவை செய்திருக்கிறீர்கள், இப்பொழுது அதை மீண்டும் செய்ய வேண்டும் என்றால் சகஜயோகியாக இருக்க வேண்டும் இல்லையா. என்ன செய்வது, எப்படிச் செய்வது என்ற இந்த அனைத்து புகார்களிலிருந்தும் விடுபட்டவர். அந்த மாதிரி ஆத்மாக்களுக்கு புகார்கள் சுலபமாக அழிந்து விடுகின்றன. சம்பன்னம் ஆவது என்றால் திருப்தியாக இருப்பது. திருப்தியில்லாமல் இருப்பதற்கான காரணம் பிராப்தியின்மை.

பிராப்தியின்மை தான் திருப்தியின்மைக்கு பிறவி கொடுக்கிறது. இல்லையென்ற பொருள் ஒன்றும் இல்லை என்ற இது தேவதைகளின் மகிமை இல்லை, பிராமணர்கள் உங்களுடைய மகிமை ஆகும். மாஸ்டர் சர்வ சக்திவான் என்பதின் அர்த்தமே சம்பன்ன சொரூபம். எப்படி லட்சியம் இருக்குமோ அப்படி லட்சணமும் இருக்கும். லட்சியம் ஒன்றாக இருந்து மற்றும் லட்சணம் இன்னொன்றாக இருக்கிறது, லட்சியம் சம்பூர்ணம் ஆவதற்கானது மேலும் தாரணை அதாவது நடைமுறை ரூபத்தில் குறை இருக்கிறது என்றால் வேற்றுமை ஆனது தான் இல்லையா? நல்லது - அனைவரும் எப்பொழுதுமே சிரித்துக் கொண்டே இருக்கிறீர்களா, அழுவது இல்லையே? அழுபவர்கள் தந்தையின் யுகள் -ஆக, ஆக முடியாது. என்ன செய்வது, விரும்புகிறேன் ஆனால் ஆக விட மாட்டேன் என்கிறார்கள், உதவி செய்யுங்கள், கிருபை செய்யுங்கள் என்ற இதுவும் அழுவது ஆகும். அந்த மாதிரி அழுபவர்களை தந்தை தன்னுடன் எப்படி அழைத்துச் செல்வார். உடன் செல்வதற்காக எப்படி தந்தையோ அந்த மாதிரி குழந்தை ஆகுங்கள், தந்தைக்குச் சமமாக ஆகுங்கள். என்ன காரியம் செய்தாலும் முதலில் இது தந்தைக்குச் சமமானதாக இருக்கிறதா என்று சோதனை செய்யுங்கள். தந்தைக்குச் சமமானதாக இல்லை என்றால் துண்டித்து விடுங்கள். அதில் முன்னேறிச் செல்லாதீர்கள். எந்தவொரு காரியமும் ஒருவேளை உயர்ந்ததாக இல்லை சாதாரணமானதாக இருக்கிறது என்றால், அதை மாற்றம் செய்து உயர்ந்ததாக ஆக்குங்கள், இதன் மூலம் எப்பொழுதும் சம்பன்னமானவராக (முழுமை நிலை) அதாவது தந்தைக்குச் சமமானவராக ஆகிவிடுவீர்கள்.

2) அனேக ஆத்மாக்களின் ஆசீர்வாதங்களைப் பெறுவதற்கான சாதனம் சேவை ஆகும். அனைவரும் தந்தையின் உதவியாளர்கள் உலகிற்கு நன்மை செய்பவர்கள் என்று புரிந்து ஒவ்வொரு காரியத்தையும் செய்கிறீர்களா? நான் உலகிற்கு நன்மை செய்பவன் என்ற இந்த லட்சியம் எப்பொழுது இருக்கிறது என்றால், தீமை பயக்கும் காரியம் நடக்க முடியாது. எப்படி காரியம் இருக்கிறதோ அப்படி தன்னுடைய தாரணைகள் இருக்கும், ஒருவேளை காரியம் நினைவு இருக்கிறது என்றால் எப்பொழுதும் இரக்க மனமுடையவராக இருப்பீர்கள், எப்பொழுதும் மகாதானியாக இருப்பீர்கள். உலகிற்கு நன்மை செய்பவன் என்ற நினைவின் மூலம் தானும் ஒவ்வொரு அடியிலும் நன்மை பயக்கும் உள்உணர்வோடு நடந்து கொள்வீர்கள், மேலும் நடக்க வைப்பீர்கள். எப்பொழுது தனக்காக ஒவ்வொரு அடியும் நன்மை பயப்பதாக இருக்குமோ அப்பொழுது தான் உலகிற்கு நன்மை ஏற்பட முடியும். நிமித்த மாத்திரம் இந்தக் காரியத்தை செய்து கொண்டிருக்கிறேன் என்பது எப்பொழுதும் நினைவில் இருக்க வேண்டும். நான் மற்றும் என்னுடையது என்ற உணர்வு முடிவடைந்து விட வேண்டும். நான் ஒரு கருவி என்பது நினைவிலிருக்க வேண்டும். அந்த மாதிரி எப்பொழுதும் சேவை செய்வதினால் தந்தையின் நினைவு இயல்பாகவே இருக்கும். எவ்வளவு சேவை செய்கிறீர்களோ அந்த அளவு உலகின் அனேக ஆத்மாக்கள் மூலமாக ஆசீர்வாதங்கள் கிடைக்கிறது. ஆசீர்வாதங்கள் கிடைக்கிறது. நல்லது.

வரதானம் : ஒரு தந்தையை தன்னுடைய உலகமாக்கி எப்பொழுதும் ஒருவரின் ஈர்ப்பிலேயே இருக்கக்கூடிய கர்ம பந்தனத்திலிருந்து விடுபட்டவர் ஆகுக.

ஒரு தந்தையைத் தவிர வேறு யாரும் எனக்கு இல்லை என்ற இந்த அனுபவத்திலேயே எப்பொழுதும் இருங்கள். ஒரு பாபா தான் என்னுடைய உலகம் அவ்வளவு தான், வேறு எந்த ஈர்ப்பும், கர்ம பந்தனமும் இல்லை. தன்னுடைய ஏதாவது பலவீனமான சம்ஸ்காரத்தின் பந்தனமும் இருக்க வேண்டாம். யாராவது யார் மீதாவது என்னுடைய என்ற அதிகாரத்தை செலுத்துகிறாரோ அவருக்கு கோபம் அல்லது அபிமானம் வருகிறது. இதுவும் கர்ம பந்தனம் ஆகும். எப்பொழுது **பாபாவே என்னுடைய உலகம்** என்ற இந்த நினைவு இருக்கிறது என்றால், அனைத்து என்னுடையது, என்னுடையது என்பவை ஒரு என்னுடைய பாபாவில் அடங்கிவிடுகிறது. மேலும் கர்ம பந்தனங்களிலிருந்து சுலபமாகவே விடுபட்டு விடுகிறார்.

சுலோகன் : யாருடைய பார்வை மற்றும் உள்உணர்வு எல்லைக்கப்பாற்பட்டதாக இருக்கிறதோ அவர் தான் மகான் ஆத்மா ஆவார்.